

हिमाचल प्रदेश सरकार



वार्षिक प्रशासनिक प्रतिवेदन

2023—2024

आर्थिक एवम् सांख्यिकी विभाग

हिमाचल प्रदेश सरकार

आर्थिक एवम् सांख्यिकी विभाग हिमाचल प्रदेश सरकार

वार्षिक प्रशासनिक प्रतिवेदन 2023—24

हिमाचल प्रदेश में आर्थिक एवं सांख्यिकी विभाग वर्ष 1955—56 में अस्तित्व में आने के उपरान्त कार्यरत है। आर्थिक एवम् सांख्यिकी विभाग का प्रमुख कार्य राज्य सरकार को आर्थिक एवम् सांख्यिकी से सम्बन्धित सलाह/आंकड़े उपलब्ध करवाना है, जो कि नीति व योजना के कार्य में सहायक हो। मुख्य तौर पर यह विभाग राज्य के आर्थिक विकास को राज्य घरेलू उत्पाद द्वारा आंकलित/आर्थिक स्वरूप की सूचनाओं, गणना एवम् सर्वेक्षणों के माध्यम से दर्शाता है।

विभाग के कार्य तथा गतिविधियों का विवरण

हिमाचल प्रदेश सरकार द्वारा नियम 1971 के अनुसार निम्नलिखित विषय विभाग को निष्पादन हेतु आबंटित किए हैं:

1. राज्य आय का संकलन
2. सार्वजनिक वित्त
3. सामाजिक व आर्थिक सर्वेक्षण
4. ग्रामीण विकास सांख्यिकी
5. कर्मचारियों की गणना
6. राज्यकीय आंकड़े
7. भाव सम्बन्धित आंकड़े
8. श्रम आंकड़े
9. सांख्यिकीय प्रशिक्षण
10. कार्यक्रमों का मूल्यांकन
11. अन्य विभागों के सांख्यिकी सम्बन्धी कार्यों में समन्वय
12. राज्य सरकार/स्थानीय निकायों के बजट का आर्थिक वर्गीकरण
13. संस्थापन, बजट व लेखा

उपरोक्त विषयों के अतिरिक्त वर्ष 1971 में निम्नलिखित विषय विभाग को निष्पादन हेतु आबंटित किये गए हैं:

1. राष्ट्रीय प्रतिदर्श सर्वेक्षण
2. जन-जातीय अनुसंधान/अध्ययन
3. आवास व भवन निर्माण सांख्यिकी
4. विकास खण्ड स्तर पर आंकड़ों का एकत्रीकरण व संकलन

5. औद्योगिक उत्पादन सूचकांक
6. आंकड़ों का कम्प्यूटरीकरण
7. जिला वार आय अनुमान
8. स्वीकृत/भरे हुए पदों का विभागानुसार कर्मचारियों से सम्बन्धित आंकड़े
9. आर्थिक सर्वेक्षण
10. पूंजी निर्माण सांख्यिकी
11. जिला सुशासन सूचकांक

विभाग का प्रमुख कार्य राज्य में आंकड़ों से सम्बन्धित एक ठोस आधार तैयार करना है जो कि समय-समय पर सरकार को नीति निर्माण के लिए आंकड़े उपलब्ध करवाता हो इसके साथ सकल घरेलू उत्पाद का संकलन, आर्थिक विकास की दर का आकलन, अनुसंधान एवं सर्वेक्षण तथा विभिन्न विभागों के सांख्यिकी सम्बन्धित कार्यों हेतु समन्वय स्थापित करना है।

1.1 राज्य आय का संकलन

राज्य की आर्थिक वृद्धि को मापने के लिए राज्य तथा जिलावार आय अनुमानों को एक अभिज्ञात महत्वपूर्ण व विश्वसनीय संकेतांक माना जाता है जो कि इस विभाग का मुख्य कार्य है। इन अनुमानों को प्रत्येक वर्ष आर्थिक सर्वेक्षण में बजट सत्र के दौरान विधानसभा में प्रस्तुत किया जाता है। अर्थव्यवस्था के विभिन्न क्षेत्रों के योगदानों को आंकने का कार्य विभाग द्वारा पूरा किया जाता है। किसी विशेष क्षेत्र से सम्बन्धित विकास उन्मुख योजना की सफलता को मापने के लिए उस क्षेत्र के योगदान व वृद्धि का आंकलन खण्ड/क्षेत्रीय विकासात्मक असन्तुलन, कर का निर्धारण, नीतियों व केन्द्र से सहायता प्राप्ति के लिए राज्य आय अनुमानों का अध्ययन आवश्यक है।

इस वर्ष के दौरान विभाग द्वारा नए आधार वर्ष 2011-12 पर आधारित, वर्ष 2011-12 से 2020-21 तक (वास्तविक), 2021-22 के (द्वितीय संशोधित), 2022-23 (प्रथम संशोधित) व 2023-24 (अग्रिम) अनुमान तैयार किये गये। राज्य प्रशासन व योजनाकारों की बढ़ती मांग को ध्यान में रखते हुए विभाग ने राज्य आय अनुमान 2011-2012 आधार वर्ष के अनुसार प्रचलित व स्थिर भावों पर 2011-2012 से 2023-24 के अनुमानों की पत्रिका (पैम्पलेट) प्रकाशित की हैं।

1.2 सार्वजनिक वित्त

विभाग प्रति वर्ष सरकारी बजट व स्थानीय निकायों के बजट का आर्थिक वर्गीकरण करता है जो कि सरकारी निधि के मुख्य व उप-शीर्ष के अन्तर्गत बजट के प्रवाह को समझने व विश्लेषण के लिए आवश्यक है। राज्य बजट को सारांश रूप में दर्शाने के लिए संक्षिप्त बजट 2024-25 प्रकाशित किया गया। हिमाचल प्रदेश के बजट वर्ष 2022-23 (वास्तविक), 2023-24 (संशोधित), 2024-25 (बजट) से सम्बन्धित आर्थिक वर्गीकरण पुस्तिका प्रकाशित की गई।

(i) पूंजी-निर्माण के अनुमान का संकलन

विभाग प्रतिवर्ष पूंजी निर्माण के अनुमानों के संकलन का कार्य करता है जिसमें पूंजी निर्माण के अनुमानों का संकलन केवल सरकारी अर्ध सरकारी व स्वायत्तशासी संस्थाओं के लिए ही किया जा रहा है। सरकारी क्षेत्र से सम्बन्धित इन अनुमानों को “वर्ष 2021-22 (वास्तविक), 2022-23 (संशोधित) तथा 2023-24 (बजट) तैयार कर लिया गया है।

1.3 सामाजिक व आर्थिक सर्वेक्षण

(i) राष्ट्रीय प्रतिदर्श सर्वेक्षण

हिमाचल प्रदेश, राष्ट्रीय प्रतिदर्श सर्वेक्षण कार्यक्रम में 27वें दौर जो कि वर्ष 1972 में आरम्भ हुआ था, से भाग ले रहा है और जुलाई, 2024 से 80वें दौर में प्रवेश कर जाएगा। राष्ट्रीय प्रतिदर्श सर्वेक्षण में विभिन्न विषयों पर क्षेत्रीय कार्य किये जाते हैं। राज्यों में यह कार्य भारत सरकार द्वारा प्रतिदर्श आधार पर आबंटित किया जाता है। इस विशाल कार्य में घर-घर पहुँचकर सूचना एकत्रित की जाती है, जिसके लिए व्यापक स्तर पर क्षेत्रीय अन्वेषकों की आवश्यकता होती है। क्षेत्रीय कार्य उपरान्त सभी भरी हुई अनुसूचियों की पूर्णतया संवीक्षा की जाती है। इस सम्पूर्ण कार्य के लिए पर्याप्त श्रम शक्ति की आवश्यकता होती है। विभाग द्वारा अब एकत्रित आंकड़ों का सारणीकरण मुख्यालय स्तर पर किया जा रहा है। व्यक्तियों/संस्थाओं से एकत्रित किए गए आंकड़ों को गोपनीय रखा जाता है और उनका उपयोग केवल विकास योजनाओं तथा अनुसंधान के लिए किया जाता है।

चालू वर्ष के दौरान :-

- 1 77वें दौर का एकीकरण कार्य अभी आरम्भ नहीं हुआ क्योंकि जब तक भारत सरकार द्वारा इसकी पूलिंग कार्यशाला आयोजित नहीं करवाई जाती तब तक इसका एकीकरण कार्य आरम्भ नहीं किया जा सकता।
- 2 78वें दौर का सारणीकरण कार्य शीघ्र किया जाएगा जिसकी सारणीकरण कार्यशाला दिनांक 19/03/2024 से 21/03/2024 तक कोलकाता में आयोजित की गई।
- 3 79वें दौर का वैधीकरण कार्य पूर्ण हो चुका है।
- 4 80वें दौर का क्षेत्रीय कार्य जुलाई, 2024 से शुरू किया जाना प्रस्तावित है।

(ii) भवन निर्माण आंकड़े/सांख्यिकी

श्री-टीयर प्रणाली के अन्तर्गत विभाग राष्ट्रीय भवन संगठन के लिए भवन निर्माण से सम्बन्धित सांख्यिकी को एकत्रित करने का कार्य करता है तथा इसमें दोनों सरकारी व निजी भवनों के निर्माण से सम्बन्धित सूचनाएं सम्मिलित की जाती हैं। इस वर्ष

तिमाही स्तर पर माह दिसम्बर, 2023 तक भवन निर्माण भाव सूचकांक तैयार कर जारी कर दिया गया है।

(iii) औद्योगिक उत्पादन सूचकांक

नये आधार वर्ष 2011-12 पर आधारित चयनित 155 मदों की सूचना के आधार पर औद्योगिक उत्पादन सूचकांक तिमाही आधार पर मार्च, जून, सितम्बर तथा दिसम्बर, 2023 तिमाहियों के लिए तैयार कर भारत सरकार को प्रेषित किया गया।

(iv) उद्योगों का वार्षिक सर्वेक्षण

वर्ष 2020-21 की 256 और वर्ष 2021-2022 की 258 चयनित औद्योगिक ईकाइयों के आंकड़ों का सारणीकरण/एकीकरण कार्य शीघ्र शुरू किया जाना है, क्योंकि इनका यूनिट लेबल डाटा अभी मार्च में ही प्राप्त हुआ है। इसका सारणीकरण/एकीकरण कार्य पूर्ण करने के उपरान्त रिपोर्ट भारत सरकार को भेजी जाएगी। तथा वर्ष 2022-23 की 221 चयनित ईकाइयों के आंकड़ों का एकत्रीकरण/वैधीकरण का कार्य प्रगति पर है।

(v) जिला राज्य आय अनुमान

आधार वर्ष 2011-12 पर आधारित वर्ष 2020-21 व 2021-22 के लिए जिलावार आय अनुमान तैयार कर लिए गए हैं।

1.4 ग्रामीण विकास सांख्यिकी

विभाग खण्ड स्तर पर आंकड़ें एकत्रित कर खण्ड स्तरीय प्रकाशन तैयार करता है। खण्ड स्तरीय विकास सूचकांक प्रकाशन जिला सांख्यिकीय कार्यालय द्वारा प्रकाशित किया जाता है। वर्ष के दौरान निम्न खण्ड स्तरीय प्रकाशन प्रकाशित किये गये:-

1	खण्ड विकास सूचकांक, जिला बिलासपुर	2022-23
2	खण्ड विकास सूचकांक, जिला चम्बा	2022-23
3	खण्ड विकास सूचकांक, जिला हमीरपुर	2022-23
4	खण्ड विकास सूचकांक, जिला कांगड़ा	2022-23
5	खण्ड विकास सूचकांक, जिला किन्नौर	2022-23
6	खण्ड विकास सूचकांक, जिला कुल्लू	2022-23
7	खण्ड विकास सूचकांक, जिला लाहौल-स्पिति	2022-23
8	खण्ड विकास सूचकांक, जिला मण्डी	2022-23
9	खण्ड विकास सूचकांक, जिला शिमला	2022-23
10	खण्ड विकास सूचकांक, जिला सिरमौर	2022-23

11	खण्ड विकास सूचकांक, जिला सोलन	2022-23
12	खण्ड विकास सूचकांक, जिला ऊना	2022-23

1.5 कर्मचारी गणना

विभाग प्रतिवर्ष 31 मार्च को हिमाचल प्रदेश में कार्यरत सभी कर्मचारियों की गणना करता है। इसके लिए विभिन्न विभागों, निगमों, स्थानीय निकायों व अन्य सार्वजनिक उपक्रमों से सूचना ली जाती है फिर उसे विवेचना उपरान्त वर्गीकृत किया जाता है इस प्रकार इसे व्यापक स्वरूप में प्रकाशित किया जाता है। इस वर्ष के दौरान हिमाचल प्रदेश के कर्मचारियों की गणना 31 मार्च, 2023 रिपोर्ट संकलित की गई।

1.6 राज्य का आंकड़ा भण्डार

विभाग सभी प्रकार के आंकड़ों को एकत्रित करने, संवीक्षा, विश्लेषण, व विवेचन करने के लिए भरसक प्रयत्न कर रहा है। विभाग योजना/नीति निर्धारकों और शोधकर्ताओं को विभिन्न प्रकाशनों जैसे:—(i) सांख्यिकीय पुस्तिका (ii) राज्य का सांख्यिकीय सारांश (iii) हिमाचल प्रदेश के संक्षिप्त आंकड़े (iv) सतत विकास लक्ष्य तथा जिला सुशासन सूचकांक और इसके अतिरिक्त जिला/खण्ड स्तर के सांख्यिकीय सारांश जैसे प्रकाशनों के माध्यम से महत्वपूर्ण सूचना उपलब्ध करवा रहा है।

(i) प्रलेखन

वर्तमान आंकड़ों को ज्यादा अच्छे ढंग से प्रस्तुत करने तथा समरूपता व नियमितता लाने के लिए मुख्यालय में सभी प्रकार के प्रकाशनों का प्रलेखन कार्य किया जा रहा है। इस विभाग में, जिलों से प्राप्त प्रकाशनों का तुलनात्मक विश्लेषण कर आंकड़ों को ज्यादा अच्छे ढंग से संशोधित कर प्रस्तुत किया जाता है।

(ii) आपदाओं से संबंधित आंकड़ों का एकत्रीकरण

विभाग द्वारा आपदाओं से संबंधित आंकड़े एकत्रित किए जा रहे हैं। वर्ष 2022-23 के आंकड़े एकत्रित करके संकलित किए गए हैं।

1.7 भाव सम्बन्धित आंकड़े

बाजार भावों का एकत्रीकरण एवं संकलन आर्थिक एवं सांख्यिकी विभाग का एक प्रमुख कार्य है यह कार्य इस लिए भी महत्वपूर्ण है क्योंकि इसके लिए विभाग एक विशेष कार्य पद्धति में कार्य करता है जिससे बाजार भावों को समय पर तथा सही रूप से प्रस्तुत किया जा सके। इस सम्बन्ध में विभाग विभिन्न प्रपत्रों पर 16 नियमित प्रयोग होने वाली वस्तुएं जैसे कि अनाज, मुख्य दालें, चीनी व तेल इत्यादि के भावों को सप्ताहवार संकलित

कर खाद्य आपूर्ति से सम्बन्धित विभाग एवं प्रधान सचिव, आर्थिक एवं सांख्यिकी, हिमाचल प्रदेश सरकार को नियमित रूप से प्रेषित करता है। इसके अतिरिक्त 160 मदों के मासिक थोक एवं परचून तथा मांस व मांस पदार्थों के अर्ध वार्षिक आधार पर भावों को एकत्रित किया जाता है। विभाग द्वारा कीमतों के आंकलन के लिए राष्ट्रीय सूचना केंद्र के सहयोग से सॉफ्टवेयर तैयार किया है जिसमें कि इंटरनेट के माध्यम से कीमतों को सप्ताहवार प्रत्येक शुक्रवार को नवीनतम रूप दिया जाता है। इस प्रकार कीमतों को नियंत्रण में रखने के लिए विभाग बहुत ही उपयोगी भूमिका प्रदान कर रहा है।

विभाग, भवन निर्माण सामग्री भावों को त्रैमासिक आधार पर एकत्रित कर राष्ट्रीय भवन संगठन, भारत सरकार को नियमित रूप से भेजने का कार्य भी करता है। इन सभी कीमतों के संग्रह का कार्य जिला में अनुसंधान अधिकारियों द्वारा करवाया जाता है।

1.8 श्रम ब्यूरो से सम्बन्धित आंकड़े

विभाग द्वारा नई श्रृंखला प्रस्तावित आधार वर्ष (2016=100) 79 मदों के साप्ताहिक भाव, 79 मदों तथा 18 मदों के कपड़ों एवं जूतों से सम्बन्धित मासिक भाव 10 केन्द्रों से एकत्रित कर श्रम ब्यूरो, श्रम मंत्रालय, भारत सरकार को भेजे जाते हैं।

1.9 सांख्यिकी प्रशिक्षण

अच्छा प्रशासन विकसित करने की दृष्टि से कर्मचारियों का प्रशिक्षित, दक्ष एवं उत्तरदायी होना आवश्यक है। इस उद्देश्य की पूर्ति हेतु तथा सांख्यिकीय सेवाओं को सुदृढ़ करने के लिए प्रशिक्षण अनुभाग की स्थापना की गई है। वरिष्ठ तथा कनिष्ठ कर्मचारियों को व्यावसायिक दृष्टिकोण अपनाने, सांख्यिकीय सेवाओं के अन्तर्गत अवसरों व चुनौतियों से निपटने, सांख्यिकीय सलाहकार की भूमिका निभाने, नई कार्य-प्रणाली से अवगत करवाने, ज्ञान को बढ़ाने, कर्मचारियों को गतिशील बनाने, वित्तीय व सांख्यिकीय प्रबन्धन के आकार को बढ़ाने के साथ-साथ कर्मचारियों को टंकण, कम्प्यूटर, विभागीय कार्य तथा पदोन्नति पर उच्च स्तरीय कर्तव्य तथा उत्तरदायित्व निभाने के उद्देश्य से प्रशिक्षण दिया जाता है। वर्ष 2023-24 के लिए प्रशिक्षण कलेंडर तैयार किया गया और निम्नलिखित प्रशिक्षण कार्यक्रमों/कार्यशालाओं का आयोजन किया गया तथा 2023-24 में विभाग के 25 कर्मचारियों/अधिकारियों द्वारा विभिन्न प्रशिक्षण संस्थानों से प्रशिक्षण ग्रहण किया गया। वर्ष 2024-25 में लगभग 25 प्रशिक्षुओं को प्रशिक्षण करवाने की योजना है।

हिमाचल प्रदेश लोक प्रशासन संस्थान में विभाग के अधिकारियों एवं कर्मचारियों ने विभिन्न विषयों पर प्रशिक्षण प्राप्त किये जिनका वर्णन निम्न है।

1. कार्यालय प्रक्रिया और वित्तीय प्रशासन विषय पर एक अनुसंधान अधिकारी तथा एक सहायक अनुसंधान अधिकारी ने प्रशिक्षण प्राप्त किया।

2. घटना प्रतिक्रिया प्रणाली पर एक सहायक अनुसंधान अधिकारी तथा एक अन्वेषक ने प्रशिक्षण भाग लिया।
3. सूचना तथा संचार प्रौद्योगिकी के प्रशिक्षण में एक सांख्यिकी सहायक तथा पांच अन्वेषकों ने भाग लिया।
4. डेटा प्रबंधन उपकरण पर एक सांख्यिकी सहायक तथा पांच अन्वेषकों ने प्रशिक्षण प्राप्त किया।

वित्तीय वर्ष 2022–23 में निम्नलिखित प्रशिक्षण कार्यक्रमों में विभाग के अधिकारियों एवं कर्मचारियों ने विभिन्न प्रशिक्षण संस्थानों में प्रशिक्षण प्राप्त किया।

1. सांख्यिकी और कार्यक्रम कार्यान्वयन मंत्रालय, भारत सरकार द्वारा प्रायोजित एक सप्ताह के सूचकांक संख्या और सांख्यिकी नामक प्रशिक्षण में तीन अन्वेषकों ने भाग लिया। इसी मंत्रालय द्वारा प्रायोजित राष्ट्रीय लेखा प्रशिक्षण में विभाग से छः सांख्यिकी सहायकों ने एक सप्ताह के प्रशिक्षण में भाग लिया।
2. राष्ट्रीय प्रतिदर्श सर्वेक्षण के 78वें दौर के लिए भारत सरकार द्वारा प्रायोजित, “टेबुलेशन कार्यशाला” जो कि 19 मार्च से 21 मार्च, 2024 तक कोलकता में आयोजित की गई। विभाग के राष्ट्रीय प्रतिदर्श सर्वेक्षण अनुभाग से अधिकारी/कर्मचारी द्वारा प्रशिक्षण प्राप्त किया गया।

उपरोक्त के अतिरिक्त वित्तीय वर्ष 2022–23 में भारत सरकार के नियमित इनटर्नशिप प्रशिक्षण कार्यक्रम के अन्तर्गत आर्थिक एवं सांख्यिकी विभाग में एक प्रशिक्षु ने प्रशिक्षण प्राप्त किया।

1.10 सांख्यिकी सुदृढीकरण के अन्तर्गत प्रशिक्षण कार्यक्रम

आर्थिक एवम् सांख्यिकी विभाग द्वारा वर्ष 2023–24 में सांख्यिकी सुदृढीकरण के अंतर्गत विभिन्न विभागों के कर्मचारियों के लिए “Skill enhancement in Statistical Methodology and Software Packages” कोर्स का प्रशिक्षण कार्यक्रम आयोजित किया जा रहा है। इसके अंतर्गत हिमाचल प्रदेश उद्योगिक विश्वविद्यालय नौणी, सोलन द्वारा 2 प्रशिक्षण कार्यक्रम आयोजित किए गए हैं।

आर्थिक एवम् सांख्यिकी विभाग ने हिमाचल प्रदेश सरकार के अन्य विभागों तथा प्रदेश के सार्वजनिक उपक्रमों के कनिष्ठ स्तर के सांख्यिकीय कर्मचारियों को सेवा काल के दौरान दिये जाने वाले आधारभूत सांख्यिकीय प्रशिक्षण पाठ्यक्रम को अब लोक प्रशासन संस्थान को स्थानान्तरित कर दिया है। लोक प्रशासन संस्थान में सांख्यिकीय तथा आंकड़ों के प्रयोग पर प्रशिक्षण कार्यक्रमों का आयोजन किया जाता है। इन प्रशिक्षणों के लिए अधिकतर संकाय इस विभाग द्वारा प्रदान की जा रही है। उपरोक्त के अतिरिक्त यह विभाग लोक प्रशासन संस्थान के सभी प्रकार के प्रशिक्षणों में भाग लेता है।

1.11 अन्य विभागों के सांख्यिकी सम्बन्धी कार्यों में समन्वय

विभाग अन्य विभागों के सांख्यिकी सम्बन्धी कार्यों में समय-समय पर समन्वय स्थापित करता है।

1.12 स्थानीय निकायों के बजट का आर्थिक वर्गीकरण

वर्ष 2021-22, 2022-23 व 2023-24 से सम्बन्धित आंकड़े पंचायत स्तर पर एकत्रित किये गये व राष्ट्रीय लेखा प्रणाली (System of National Accounts) 2008 के अनुसार वर्गीकरण कर पुस्तिका प्रकाशित की गई।

1.13 अन्य विशेष कार्यक्रम

नियमित एवं वार्षिक पत्रिकाओं के अतिरिक्त 'हिमाचल प्रदेश का आर्थिक सर्वेक्षण' प्रत्येक वर्ष बजट सत्र में माननीय मुख्यमंत्री के बजट प्रस्तुत करने से एक दिन पूर्व प्रस्तुत किया जाता है। वर्ष 2023-24 का आर्थिक सर्वेक्षण विभागीय स्तर पर तैयार किया गया और विधान सभा के बजट सत्र में 16 मार्च, 2024 को प्रस्तुत किया गया।

1.14 सातवीं आर्थिक गणना

आर्थिक गणना के अन्तर्गत पांच वर्षों के अन्तराल पर भारत सरकार के निर्देशानुसार सभी संगठित व असंगठित क्षेत्रों में (फसल उत्पादन एवं पौध रोपण को छोड़कर) आर्थिक क्रियाकलापों की गणना की जाती है। सातवीं आर्थिक गणना का कार्य पूर्ण किया जा चुका है।

सांख्यिकी एवं कार्यक्रम कार्यान्वयन मन्त्रालय (MOSPI), भारत सरकार के साथ रिपोर्ट पूर्ण होने के उपरान्त उपलब्ध आंकड़ें सन्तोजनक न होने के कारण मन्त्रालय को यह सूचित किया गया है कि हिमाचल प्रदेश राज्य सरकार ने सातवीं आर्थिक गणना पर अपनी असहमति प्रकट की है।

1.15 राष्ट्रीय सांख्यिकीय आयोग

समय-समय पर सूचना एकत्र करने के लिए सांख्यिकी संग्रहण अधिनियम-2008 और नियम 2011 के कार्यान्वयन का विभिन्न स्तर पर प्रचार किया जा रहा है। इसके अन्तर्गत आयोग द्वारा दी गई सिफारिशों पर कार्य किया जा रहा है।

1.16 सांख्यिकीय सुदृढीकरण के लिए सहायता

इस योजना के अन्तर्गत विभाग द्वारा सम्बन्धित विभागों की सहायता से विभिन्न सूचकांकों पर कार्य करना है। यह एक 100% वित्तीय पोषित केन्द्रीय परियोजना है तथा इसका उद्देश्य विभाग व सम्बन्धित विभागों में सांख्यिकीय आधार को सुदृढ़ करना है। भारत सरकार सांख्यिकी एवं कार्यक्रम कार्यान्वयन मन्त्रालय (MOSPI) के स्तर पर जारी की गई शर्तों के अनुसार एम.ओ.यू. का प्रतिवेदन दिसम्बर, 2017 में तैयार करके मन्त्रालय को भेजा गया और 30 मई, 2018 को दोनों पक्षों द्वारा समझौता ज्ञापन अनुमोदित हो गया है। इसके अन्तर्गत इस परियोजना को सुचारु रूप से चलाने के लिए अतिरिक्त मुख्य सचिव, (वित्त, आर्थिक एवं सांख्यिकी) की अध्यक्षता में उच्च स्तरीय राज्य कार्यान्वयन समिति तथा तकनीकी कार्यों के लिए विशेषज्ञ समूह/तकनीकी समिति का गठन किया गया है। तेरहवें वित्त आयोग द्वारा शुरू किये कुछ कार्यों को भी इस योजना के अन्तर्गत लाया गया है। इस योजना की प्रथम किश्त रुपये ` 4.68 करोड़ की राशि जून, 2018 में प्राप्त हो गई थी। इस कार्य के अन्तर्गत उद्यान विभाग द्वारा 43.40 लाख वापिस किए गए। वर्ष 2023-24 में मन्त्रालय द्वारा 74.31 लाख अतिरिक्त प्राप्त हुए। कुल व्यय 3.84 करोड़ (वर्ष 2023-24) (अनन्तिम आंकड़े) इस योजना के सुचारु परिचालन हेतु परामर्श एजेंसी हेतु सरकारी संस्था NICS। में पंजीकृत कम्पनियों को कार्य देने की योजना बनाई गई थी जो कि तकनीकी कारणों से सफल नहीं हो पाई। अब इस परियोजना के अन्तर्गत आने वाले विभिन्न कार्यों को विभागीय एवं सम्बन्धित विभागों के स्तर पर तथा कुछ कार्यों को निविदा (Tender by Choice) के आधार पर किया जा रहा है। इस योजना का कार्यकाल 31-03-2026 तक बढ़ा दिया गया है। इस योजना के अन्तर्गत विभाग मुख्य रूप से निम्न कार्य कर रहा है।

1. बागवानी गणना करने के लिए बागवानी विभाग, के साथ विभिन्न विषयों पर चर्चा की गई है तथा इस विषय में बागवानी विभाग तथा सर्व सेवा केन्द्रों (Common Service Centre) के बीच समझौता ज्ञापन (MOU) हस्ताक्षरित हो गया है। सर्व सेवा केन्द्र ने प्रायोगिक सर्वेक्षण (पायलट सर्वे) वर्तमान में शिमला जिला का कार्य इस दिशा में प्रगति पर है।
2. सांख्यिकीय सुदृढ़णीकरण योजना के अन्तर्गत विभाग के अनुरोध पर सांख्यिकी एवं कार्यक्रम कार्यान्वयन मन्त्रालय (MOSPI) द्वारा स्वीकृति किए गए हैं। ये चार मूल्यांकन अध्ययन योजना विभाग, हिमाचल प्रदेश सरकार द्वारा किये गए हैं। जिनका विवरण निम्न है:-

- क हिमाचल प्रदेश में राज्य आवासीय योजना द्वारा आवास समस्या में सुधार।
- ख हिमाचल प्रदेश में महिलाओं के जीवन स्तर में महात्मा गांधी राष्ट्रीय ग्रामीण रोजगार गारंटी अधिनियम (MGNERGA) द्वारा सुधार।
- ग हिमाचल प्रदेश में रेशम उत्पादन उद्योग के विकास का आंकलन।
- घ प्राथमिक कृषि ऋण सोसाइटी की हिमाचल प्रदेश में स्थिति।

उपरोक्त चारों अध्ययनों की अन्तिम रिपोर्ट योजना विभाग द्वारा प्रस्तुत की जा चुकी है।

5. ग्रामीण स्तर आधारभूत आंकड़ों की संरचना तैयार करने के लिए ग्रामीण स्तरीय निर्देशिका (VLD) software पर कार्य चल रहा है। दिसम्बर, 2023 से संबन्धित यह कार्य अब विभाग द्वारा स्वयं किया जाए
6. सांख्यिकी एवं कार्यक्रम कार्यान्वयन मन्त्रालय (MOSPI) द्वारा आई.टी. हार्डवेयर खरीदने की अनुमति तथा प्रशासनिक स्वीकृति के उपरांत आई.टी. हार्डवेयर खरीद लिये गए हैं।
7. सांख्यिकी जागरूकता विषय पर विभाग कार्य कर रहा है।
8. जिला उपभोक्ता मूल्य सूचकांक विषय पर भी मूल्यों का संकलन किया जा रहा है और अप्रैल, 2023 में प्रदेश को अपना त्रैमासिक उपभोक्ता मूल्य सूचकांक उपलब्ध होगा।

उपरोक्त कार्यों के अतिरिक्त वित्त आयोग द्वारा निर्देशित निम्न सूचकांक भी इस योजना में परोक्ष रूप से शामिल किए गए हैं।

- 1 सकल घरेलू उत्पाद का बाजार मूल्यों पर आंकलन करना।
- 2 हरित सकल घरेलू उत्पाद को अनुमानित करना।
- 3 जिला आय अनुमान का आंकलन करना जिससे कि जिला आय में आने वाली विषमताओं को ध्यान रखकर नीति का निर्धारण करना।
- 4 संविधान के 74वें व 75वें संशोधनों को ध्यान में रखते हुए आर्थिक एवं सांख्यिकी विभाग ऐसे आंकड़ों का आधार तैयार करेगा जिसमें शहरी व ग्रामीण स्थानीय स्वशासन में मदद मिले।
- 5 राज्यों के मध्य होने वाले व्यापार से सम्बन्धित रजिस्टर तैयार करना।
- 6 स्थानीय निकायों के आय और व्यय का ब्यौरा लेकर स्थानीय निकायों का लेखा तैयार करना।
- 7 राज्य व केन्द्र के राष्ट्रीय प्रतिदर्श सर्वेक्षणों के आंकड़ों को आपस में जोड़ना (पूलिंग करना) ताकि जिला स्तरीय मानक तैयार किए जा सकें।

आर्थिक सलाहकार उपर्युक्त कार्यों की देख रेख के अतिरिक्त निम्नलिखित कार्यों का निष्पादन करते हैं:-

- 1 केन्द्र सरकार के लिए विशेष कार्यभार, राज्य सरकार द्वारा (गठित) औद्योगिक उपक्रमों का वार्षिक सर्वेक्षण समिति की प्रधानता।
- 2 राज्य के मूल्य संग्रहण के प्राधिकारी।

- 3 हिमाचल प्रदेश के सूचीबद्ध रोजगार के कर्मचारियों के जीवन निर्वाह व्यय सूचकांक के निर्धारित करने का सक्षम प्राधिकारी।
- 4 हिमाचल प्रदेश लघु क्षेत्र विकास के तकनीकी कार्य समूह की सदस्यता।
- 5 राष्ट्रीय स्तर पर पर्यावरण सांख्यिकीय समूह की सदस्यता।
- 6 हिमाचल प्रदेश में गठित सांख्यिकी उच्च अधिकार समिति का सदस्य सचिव का दायित्व।
- 7 सदस्य के रूप में निम्न दायित्व भी निभा रहे हैं:—

(क) सांख्यिकी पर राष्ट्रीय सलाहकार बोर्ड के सदस्य।

(ख) भारत सरकार के एन.एस.एस.ओ. शासकीय निकाय के सदस्य।

2. जिला सांख्यिकीय कार्यालय

उपरोक्त दर्शाये कार्य जिला स्तर पर जिला सांख्यिकीय कार्यालय द्वारा किये जाते हैं। इसके साथ-साथ जिला सांख्यिकीय कार्यालय जिला प्रशासन द्वारा दिए गए अन्य कार्य भी करता है।

यह विभाग आंकड़ों का केन्द्रीय संग्रहण स्थल है जो कि राज्य सरकार की समय समय पर आंकड़ों से सम्बंधित जरूरतों को पूरा करता है। इन सभी कार्यों को पूरा करने के लिए विभिन्न प्रकार के नियमित व अनियमित प्रकाशन निकाले जाते हैं, जिनके आधार पर विभिन्न विभागों से सूचनाएं एकत्रित होती है जो कि विभिन्न आर्थिक क्षेत्रों के बारे में उपयोगी जानकारी देती है। संगठित व सरकारी क्षेत्रों से तो जानकारियां सुलभता से उपलब्ध हो जाती हैं पर असंगठित क्षेत्रों की सूचनाओं के लिए प्राथमिक स्रोतों पर निर्भर रहना पड़ता है जो कि राष्ट्रीय प्रतिदर्श सर्वेक्षण (N.S.S.) व अन्य सर्वेक्षणों के माध्यम से एकत्रित की जाती हैं। इस विभाग को राज्य स्तर पर विभिन्न विभागों की सांख्यिकी गतिविधियों के लिए प्रमुख प्राधिकृत एजेंसी घोषित किया गया है। समय समय पर सही मार्गदर्शन व जानकारी विभिन्न विभागों को उपलब्ध करवाई जाती है तथा इसी प्रकार का कार्य जिला कार्यालयों द्वारा भी किया जाता है।

3. निर्णय लेने, निरीक्षण तथा उत्तरदायित्व के अनुसरण हेतु प्रक्रिया का बनाना।

आर्थिक सलाहकार आर्थिक एवं सांख्यिकी विभाग के विभागाध्यक्ष है। जिला स्तर पर एक अनुसंधान अधिकारी कार्यरत है। विभाग में आर्थिक सलाहकार के अतिरिक्त, 1 संयुक्त निदेशक, 2 उप-निदेशक, 17 अनुसंधान अधिकारी, 1 अधीक्षक ग्रेड-1, 1 निजी सचिव, 2

अधीक्षक ग्रेड-II, 28 सहायक अनुसंधान अधिकारी, 42 सांख्यिकी सहायक, 24 अन्वेषक, 17 वरिष्ठ सहायक और 17 लिपिक, 5 कनिष्ठ कार्यालय सहायक, 1 वरिष्ठ वेतनमान आशुलिपिक, 1 कनिष्ठ वेतनमान आशुलिपिक, 3 चालक व 37 चतुर्थ श्रेणी कर्मचारियों को मिलाकर कुल 200 पद स्वीकृत हैं जिसमें से मार्च, 2023 को कुल 115 पदों पर कर्मचारी पदासीन थे।

4. अपने कृत्यों के निर्वहन के लिए स्वयं द्वारा स्थापित मानक

विभाग हिमाचल प्रदेश सरकार के प्रशासनिक विभाग द्वारा समय-समय पर तय किए गए कार्य संचालन नियमावली के अनुसार कार्य का पालन करता है।

5. अपने द्वारा या अपने नियंत्रणाधीन धारित या अपने कर्मचारियों द्वारा अपने कृत्यों के निर्वहन के लिए प्रयोग किए गए नियम, विनियम, अनुदेश, निर्देशिका और अभिलेख

हिमाचल प्रदेश सरकार के नियम, विनियम, अनुदेश, निर्देशिका और अभिलेख की अनुसरण करते हुए विभाग अपने कार्यों को सुचारु रूप से चला रहा है।

6. विभाग के मुख्य प्रकाशन:-

विभाग का प्रमुख कार्य राज्य में आंकड़ों से संबंधित एक ठोस आधार तैयार करना है। इस उद्देश्य से विभाग विभिन्न प्रकार के नियमित/ तदर्थ प्रकाशन तैयार करता है। वर्ष के दौरान विभाग द्वारा निम्नलिखित प्रकाशन तैयार किए गए:-

1	सांख्यिकीय वार्षिक पुस्तिका (Statistical Year Book)	2022-23
2	राज्य सकल घरेलू उत्पाद, हि.प्र. आधार वर्ष 2011-12 से 2022-23 पम्पलैट (अग्रिम) तक का पम्पलैट प्रकाशित किया गया।	
3	हि.प्र.सरकार के बजट का आर्थिक वर्गीकरण	2022-23 (बजट)
4	हि.प्र.स्थानीय निकायों के आय-व्यय का आर्थिक वर्गीकरण	2022-23 (बजट)
5	राज्य का सांख्यिकीय सारांश -	2022-23
6	आर्थिक सर्वेक्षण	2023-24
7	सांख्यिकीय सारांश जिला बिलासपुर	2022-23
8	सांख्यिकीय सारांश जिला चम्बा	2022-23
9	सांख्यिकीय सारांश जिला हमीरपुर	2022-23
10	सांख्यिकीय सारांश जिला कांगड़ा	2022-23

11	सांख्यिकीय सारांश जिला शिमला	2022-23
12	सांख्यिकीय सारांश जिला मण्डी	2022-23
13	सांख्यिकीय सारांश जिला किन्नौर	2022-23
14	सांख्यिकीय सारांश जिला सोलन	2022-23
15	सांख्यिकीय सारांश जिला कुल्लू	2022-23
16	सांख्यिकीय सारांश जिला ऊना	2022-23
17	सांख्यिकीय सारांश जिला सिरमौर	2022-23
18	जिला ऊना एक दृष्टि में	2022-22
19	जिला कुल्लू एक दृष्टि में	2022-23
20	जिला मण्डी एक दृष्टि में	2022-23
21	जिला बिलासपुर एक दृष्टि में	2022-23
22	जिला कांगड़ा एक दृष्टि में	2022-23
23	जिला सोलन एक दृष्टि में	2022-23
24	जिला किन्नौर एक दृष्टि में	2022-23
25	जिला शिमला एक दृष्टि में	2022-23
26	जिला सिरमौर एक दृष्टि में	2022-23
27	जिला चम्बा एक दृष्टि में	2022-23
28	जिला हमीरपुर एक दृष्टि में	2022-23
29	जिलावार आय अनुमान आधार वर्ष 2011-12 पर 2019-20 व 2020-21 तक के अनुमान तैयार कर लिए गए हैं।	
30	राज्यों के वित्त से सम्बन्धित तुलनात्मक अध्ययन	2022-23
31	हि0प्र0 सरकार का संक्षिप्त बजट	2023-24
32	हि0प्र0 के कर्मचारियों की गणना	31 मार्च, 2023

7. किसी व्यवस्था की विशिष्टियों जो उसकी नीति की संरचना या उसके कार्यान्वयन के संबंध में जनता के सदस्यों से परामर्श के लिए या उनके द्वारा अभ्यावेदन के लिए विद्यमान है।

विभाग के पास इस सम्बन्ध में कोई नीति नहीं है अपितु लोक प्रतिनिधियों द्वारा अपेक्षित सूचनाओं को उनकी जरूरत के अनुसार विभाग उन्हें उपलब्ध करवाता है।

8. विभाग की वित्तीय स्थिति

सभी योजनाओं, प्रस्तावित व्ययों और किए गए संवितरणों पर रिपोर्ट की विशिष्टियां उपदर्शित करते हुए अपने प्रत्येक अभिकरण का आंबटित बजट वर्ष 2022-23 के दौरान विभाग की आय, व्यय और बजट का विवरणिका विभाग की वित्तीय स्थिति वर्ष 2022-23 के लिए निम्न दर्शायी गई:-

विभाग का बजट एवं व्यय

वर्ष 2023-24

मांग संख्या	बजट (लाखों में)		खर्चा (लाखों में)	
	योजना 100% केन्द्रीय प्रायोजित	गैर-योजना	योजना	गैर-योजना
1.	—	3.	4.	5.
29	—	1177.84	—	995.03
31	—	60.09	—	46.17
19	—	31.47	—	31.47
24				
i)	Stationery	1.55		1.55
ii)	Printing			

9. सहायकी कार्यक्रम के निष्पादन की नीति जिसमें आंबटित राशि और ऐसे कार्यक्रमों के लाभार्थियों का विवरण सम्मिलित है:

जहां तक विभाग का संबंध है ऐसा कोई सहायकी कार्यक्रम नहीं है।

10. अपने द्वारा अनुदत्त रियायतों, अनुज्ञापत्रों के प्राप्तिकर्ताओं की विशिष्टियां

इस विभाग द्वारा अनुदान संबन्धित कार्यक्रम नहीं चलाए जाते हैं।

11. इलैक्ट्रॉनिक रूप में प्रकाशनों की सूची

1. आर्थिक सर्वेक्षण	2023-24
2. संक्षिप्त बजट	2024-25
3. सांख्यिकीय वार्षिक पुस्तिका	2022-23
4. हि0 प्र0 के संक्षिप्त आंकड़े	2022-23
5. हि0 प्र0 के बजट का आर्थिक वर्गीकरण	2021-22
6. राज्य और जिलों के सांख्यिकीय सारांश	2021-22
7. हि0 प्र0 के कर्मचारियों की गणना	31 मार्च, 2022
8. समस्त जिलों के विकास खण्ड सूचकांक	2022-23
9. समस्त जिलों का प्रकाशन जिला एक दृष्टि में	2022-23

12. सूचना अभिप्राप्त करने के लिए नागरिकों को उपलब्ध सुविधाओं की विशिष्टियां, जिसमें किसी पुस्तकालय यदि लोक उपयोग के लिए अनुरक्षित है, तो कार्यकरण घण्टे सम्मिलित हैं।

विभाग द्वारा निदेशालय के अन्दर सुसज्जित पुस्तकालय व अध्ययन कमरे का अनुरक्षण किया है। पुस्तकालय में अर्थशास्त्र, गणित, वाणिज्य, सांख्यिकीय व अन्य सम्बन्धित विषयों की पुस्तकें उपलब्ध हैं। शोधकर्ता/विश्वविद्यालय के छात्र पुस्तकालय में विभिन्न प्रकार के सांख्यिकीय आंकड़ें व प्रकाशनों का अध्ययन करने व आंकड़े एकत्रित करने आते हैं। पुस्तकालय हर कार्य दिवस में प्रातः 10 बजे से 5 बजे तक खुला रहता है।

ऐसी अन्य सूचनाएं जो विहित की जाए, प्रकाशित करेगा तत्पश्चात इन प्रकाशनों को प्रत्येक वर्ष अध्ययन करेगा।

13. मार्च, 2024 तक विभाग में पदों का विवरण:-

क्र० सं०	पद का नाम	स्वीकृत पद	भरे गए पद	रिक्त पद
	आर्थिक सलाहकार	1	1	.
	संयुक्त निदेशक	1	1	.
	उप- निदेशक	2	2	.
	अनुसंधान अधिकारी	17	14	3
	सहायक अनुसंधान अधिकारी	28	8	20

सांख्यिकीय सहायक	42	17	25
अन्वेषक	24	19	5
योग तकनीकी कर्मचारी	115	64	51
कुल प्रशासनिक कर्मचारी			
अधीक्षक ग्रेड- I	1	0	1
निजी सचिव	1	1	0
अधीक्षक ग्रेड- II	2	0	2
वरिष्ठ सहायक	17	9	8
वरिष्ठ वेतनमान आशुलिपिक	1	1	0
कनिष्ठ वेतनमान आशुलिपिक	1	1	0
कनिष्ठ सहायक / लिपिक	17	6	11
कनिष्ठ कार्यालय सहायक	5	5	0
चालक	3	3	0
दफ्तरी	1	1	0
फोटोस्टेट मशीन ऑपरेटर	1	0	1
चपड़ासी / चौकीदार	34	23	11
सफाईकर्ता	1	0	1
कुल प्रशासनिक कर्मचारी	85	51	34
योग	200	115	85

14. विभाग के मुख्य प्रशासनिक/कार्यकारी अधिकारी निम्न हैं:-

- प्रभारी मंत्री श्री सुखविन्द्र सिंह
माननीय मुख्यमंत्री हि0 प्र0
- अतिरिक्त मुख्य सचिव/(आर्थिक एवम् सांख्यिकी) श्री देवेश कुमार
- सचिव (आर्थिक एवम् सांख्यिकी) श्री अक्षय सूद
- आर्थिक सलाहकार डा0 विनोद कुमार

15. सूचना का अधिकार नियम-2005

सरकार द्वारा सूचना का अधिकार नियम-2005 के अधिनियम को लागू करने के लिए सितम्बर, 2005 में दिशा निर्देश जारी किए गए। इन दिशा निर्देशों के अनुसार विभाग द्वारा सूचना के अधिकार अधिनियम को लागू कर दिया है व निदेशालय एवम् जिला कार्यालयों से सम्बन्धित अपील प्राधिकारी एवं जन सूचना अधिकारी/सहायक जन सूचना अधिकारियों की नामवार नियुक्तियां भी कर दी गई हैं।

	विभाग के कार्य एवं कर्तव्य	कृपया पृष्ठ 1 से 12 तक का अवलोकन करें।
(i)	अधिकारियों एवं कर्मचारियों की शक्तियाँ एवं कर्तव्य।	<p><u>आर्थिक सलाहकार</u></p> <p>विभाग का समस्त प्रशासनिक एवं वित्तीय नियन्त्रण आर्थिक सलाहकार (आर्थिक एवं सांख्यिकी) कार्य निष्पादन में सरकार की सहायता करते हैं तथा सचिव/प्रधान सचिव (आर्थिक एवं सांख्यिकी) हिमाचल प्रदेश के नियन्त्रण में कार्य करते हैं।</p> <p><u>संयुक्त निदेशक</u></p> <p>संयुक्त निदेशक कार्यालय अध्यक्ष के रूप में कार्य करते हैं। वह आर्थिक सलाहकार (आर्थिक एवं सांख्यिकी) के साथ विभिन्न दायित्व निर्वाहन एवं कार्य जैसे प्रारूपण, कार्यान्वयन एवं समय-समय पर सांख्यिकी एवं कार्यान्वयन मन्त्रालय, भारत सरकार द्वारा प्रदत्त कार्यों के निष्पादन में कड़ी के रूप में कार्य करते हैं।</p> <p><u>उप-निदेशक</u></p> <p>सभी उप-निदेशक विभाग के विभिन्न प्रभागों के जैसे कि राज्य आय, मूल्य, सांख्यिकी का सुदृढीकरण, आधिकारिक आँकड़े, राष्ट्रीय प्रतिदर्श सर्वेक्षण के नियन्त्रक हैं।</p> <p><u>अनुसंधान अधिकारी</u></p> <p>विभाग के विभिन्न प्रभागों के नियन्त्रण में उप-निदेशकों की सहायता करते हैं। सभी नस्तियां उनके माध्यम से उप-निदेशकों को भेजी जाती हैं। अनुसंधान अधिकारियों को उपलब्ध करवाया गया स्टाफ एवं उनके द्वारा किए जाने वाले कार्यों को जिला कार्यालय में क्षेत्रीय कर्मचारियों द्वारा प्रारूप दिया जाता है।</p> <p><u>सहायक अनुसंधान अधिकारी</u></p> <p>विभिन्न कार्यों, प्रस्तावों एवं पत्राचार अभिमत के उपरान्त अनुसंधान अधिकारियों को आगामी उच्च स्तर के निर्णय लेने के लिए प्रस्तुत करते हैं।</p> <p><u>सांख्यिकी सहायक</u></p> <p>विभिन्न कार्यों, प्रस्तावों एवं पत्राचार अभिमत के उपरान्त अनुसंधान अधिकारियों को आगामी उच्च स्तर का निर्णय लेने के लिए प्रस्तुत करते हैं।</p>

		<p><u>अन्वेषक</u></p> <p>विभाग के विभिन्न प्रभागों में कार्यरत हैं तथा अनुसंधान अधिकारियों द्वारा जो क्षेत्रीय कार्य उन्हें सौंपे जाते हैं, उनका निष्पादन करते हैं।</p> <p><u>अधीक्षक ग्रेड-I</u></p> <p>अधीक्षक वर्ग-I। आर्थिक एवं सांख्यिकी विभाग के प्रशासनिक कार्यों को निष्पादित करते हैं। प्रशासन विभाग की सभी नस्तियां प्रशासनिक प्रस्तावों सहित अधीक्षक वर्ग-I से उच्च स्तर पर निर्णय के लिए प्रस्तुत करते हैं।</p> <p><u>अधीक्षक ग्रेड-II</u></p> <p>अधीक्षक ग्रेड-II प्रशासन अनुभाग में कार्यरत सभी कर्मचारियों के कार्यों पर नज़र रखते हैं, तथा प्रशासन अनुभाग के सभी सहायक अपनी-अपनी नस्तियां प्रशासनिक प्रस्तावों सहित अधीक्षक ग्रेड-II के माध्यम से आगामी निर्णय हेतु अधीक्षक ग्रेड-I को प्रस्तुत करते हैं।</p> <p><u>वरिष्ठ सहायक / कनिष्ठ सहायक</u></p> <p>विभाग की स्थापना से सम्बन्धित मामलों को अधीक्षक वर्ग-II के माध्यम से उच्च स्तर पर अन्तिम निर्णय हेतु प्रस्तुत करते हैं।</p> <p><u>लिपिक</u></p> <p>अधीक्षक वर्ग-1 आहरण एवं वितरण अधिकारी / अधीक्षक ग्रेड-II द्वारा सौंपे गए कार्यों का निष्पादन करते हैं।</p> <p><u>निजी सचिव / वरिष्ठ आशुलिपिक / कनिष्ठ आशुलिपिक</u></p> <p>ये कर्मचारी विभागाध्यक्ष, संयुक्त निदेशक एवं उप-निदेशकों के साथ श्रुतलेख / टंकण कार्य / टैलीफोन काल सुनने के लिए कार्यरत हैं तथा विभाग की गोपनीय किस्म की नस्तियों तथा अभिलेखों का रख-रखाव करते हैं।</p> <p><u>प्रतिलिपि यन्त्र चालक</u></p> <p>विभाग की फोटोस्टेट मशीनों का संचालन करते हैं।</p> <p><u>दफ्तरी</u></p> <p>विभाग के रिकार्ड रूम या अनुभागों में फाइलों की व्यवस्था एवं सिलाई का कार्य करना है।</p>
--	--	---

		<p>सेवादार</p> <p>विभाग की डाक, नस्तियों को लाना व ले जाना, टेबल इत्यादि की सफाई तथा कार्यालय मैन्युअल के अनुरूप कार्य करते हैं।</p> <p>चौकीदार</p> <p>विभाग के सभी कमरों का प्रतिदिन सायं छुट्टी के उपरान्त निगरानी/देखरेख करते हैं।</p>
(ii)	प्रतिबद्धता एवं परिवेक्षण हेतु निर्णय प्रक्रिया के लिए अपनाई गई विधि एवं माध्यम	आर्थिक सलाहकार (आर्थिक एवं सांख्यिकी) विभागाध्यक्ष हैं तथा उनमें विभागाध्यक्ष की सभी शक्तियां निहित हैं। विभाग के विभिन्न अधिकारी विभागीय कार्यों को निपटाने एवं उचित निर्णय लेने हेतु विभागाध्यक्ष की सहायता करते हैं। विभागाध्यक्ष विभाग के विभिन्न अधिकारियों को कार्य सौंपते हैं। विभाग की नस्तियां प्रभागाध्यक्षों के माध्यम से अन्तिम निर्णय हेतु सलाहकार (आर्थिक एवं सांख्यिकी) को प्रस्तुत की जाती है।
(iii)	कार्य निष्पादन हेतु मापदण्ड	विभाग के भिन्न-2 कार्य विभिन्न स्तर पर सरकार द्वारा समय-2 पर निर्धारित नियमों/नीतियों एवं शक्तियों के अनुसार निष्पादित किए जाते हैं।
(iv)	नियम, विनियम, निर्देश, नियमावली एवं अभिलेख जो विभाग में है अथवा इनके नियन्त्रण या इसके कर्मचारियों द्वारा कार्यों के निष्पादन हेतु प्रयोग किए जा रहे हैं।	<p>विभाग में प्रयोग किए जा रहे नियमों/विनियमों, निर्देश नियमावली का संक्षिप्त विवरण निम्न है:-</p> <ol style="list-style-type: none"> 1. सी.सी.एस. लीव रूल्स, 1972 2. सी.सी.एस. एण्ड सी.सी.ए. रूलज़ 3. एच.पी.एफ.आर. रूलज़ 4. एच.पी.एफ.आर. एण्ड एस आर रूलज़ 5. मैडिकल अटैन्डेंस सुविधा नियम 6. गृह निर्माण अग्रिम रूलज़ 7. यात्रा अवकाश रूलज़ 8. बजट मैन्युअल 9. ऑफिस मैन्युअल 10. पेंशन नियम 11. सामान्य भविष्य निधि नियम
(v)	दस्तावेजों का विवरण जोकि विभाग में है या इसके नियन्त्रण में हो।	आर्थिक सर्वेक्षण, प्रशासनिक रिपोर्ट, हिमाचल प्रदेश के सकल घरेलू उत्पाद में बजट, जिला घरेलू उत्पाद, हिमाचल प्रदेश के कर्मचारियों की गणना सांख्यिकी वार्षिक पुस्तिका, राज्य सांख्यिकी सार, जिला स्तर के आर्थिक संकेतांक, लिंग सांख्यिकी, आर्थिक गणना, शहरी स्थानीय निकायों का बजट, मूल्य एवं सूचकांक सांख्यिकी, सूचना का अधिकार अधिनियम 2005।

(vi)	प्रत्येक अधिकारी एवं कर्मचारी द्वारा लिया जाने वाला मासिक पारिश्रमिक तथा नियम प्रणाली।	सरकार द्वारा समय-2 पर निर्धारित वेतनमानों के आधार पर सभी अधिकारियों एवं कर्मचारियों को वेतन एवं भत्ते प्रदान किए जाते हैं।
(vii)	रियायतों के पात्रों का विवरण।	लागू नहीं है।
(viii)	इलैक्ट्रॉनिक तरीके से सूचना उपलब्ध बारे।	विभाग की वैवसाइट बनाई है। विभिन्न कार्यक्रमों से सम्बन्धित सूचना विभाग की वैवसाइट www.himachal.nic.in/economics पर उपलब्ध है।
(ix)	लोगों/नागरिकों की सुविधा के लिए सूचना प्राप्त करने हेतु पुस्तकालय या कार्यालयों का प्रावधान हो तो उसका विवरण जिसमें समय का विवरण भी हो।	विभाग के मुख्यालय एवं जिलों से सम्बन्धित कोई भी सूचना विभाग के कार्यालयों से 10.00 से 5.00 बजे सायं तक, रविवार एवं सार्वजनिक अवकाश को छोड़कर, प्राप्त की जा सकती है।
(x)	ऐसी अन्य कोई सूचना हो तथा हर वर्ष अपडेट की जानी हो।	लागू नहीं है।

सूचना का अधिकार अधिनियम-2005 के तहत उप-नियम 4(1)(बी) के अन्तर्गत सूचना:

आर्थिक एवं सांख्यिकी विभाग, हिमाचल प्रदेश के सहायक जन सूचना अधिकारियों, जन सूचना अधिकारियों एवं अपील प्राधिकारी का विवरण

भाग-I

क्रम सं०	प्राधिकारी का नाम (जैसे कि सहायक जन सूचना अधिकारियों, जन सूचना अधिकारियों एवं अपील प्राधिकारी)	पदनाम	पता, दूरभाष सहित	क्षेत्राधिकार/यूनिट जिसके अन्तर्गत उनके नियन्त्रण में प्रार्थी को सूचना देनी अपेक्षित है
1.	2.	3.	4.	5.
(क) मुख्यालय स्तर पर				
1.	डा० विनोद कुमार अपीलीय अधिकारी	आर्थिक सलाहकार	सांख्यिकी भवन ब्लॉक नं०-38, एस०डी०ए० कम्पलैक्स, कसुम्पटी, शिमला-9 दूरभाष नं०. 0177-2626302	मुख्यालय स्तर पर
2.	श्री अनुपम कुमार शर्मा, जन सूचना अधिकारी	संयुक्त निदेशक	सांख्यिकी भवन, ब्लॉक नं०-38, एस०डी०ए० कम्पलैक्स, कसुम्पटी शिमला -9 दूरभाष नं० 177-2626206	मुख्यालय स्तर पर
3.	श्री सुकीन दड़ोच, सहायक जन सूचना अधिकारी	निजी सचिव	सांख्यिकी भवन, ब्लॉक नं०-38, एस०डी०ए० कम्पलैक्स, कुसुम्पटी, शिमला -9 दूरभाष नं०.177-2626302	मुख्यालय स्तर पर

भाग-II

क्रम सं०	प्राधिकारी का नाम (जैसे कि सहायक जन सूचना अधिकारियों, जन सूचना अधिकारियों एवं अपील प्राधिकारी)	पदनाम	पता, दूरभाष सहित	क्षेत्राधिकार/युनिट जिसके अन्तर्गत उनके नियन्त्रण में प्रार्थी को सूचना देनी अपेक्षित है ।
1.	2.	3.	4.	5.
(ख) जिला स्तर पर				
जिला बिलासपुर				
1.	श्री सुशील कुमार, जन सूचना अधिकारी	अनुसंधान अधिकारी	01978-224829	जिला स्तर पर
2.	श्रीमती सीमा सहायक जन सूचना अधिकारी	सहायक अनुसंधान अधिकारी	01978-224829	जिला स्तर पर
जिला चम्बा				
1.	श्री प्रेम प्रकाश, जन सूचना अधिकारी	अनुसंधान अधिकारी	01899-222301	जिला स्तर पर
2.	श्री लाल चन्द, सहायक जन सूचना अधिकारी	वरिष्ठ सहायक	01899-222301	जिला स्तर पर
जिला हमीरपुर				
1.	श्री सुनील कुमार, जन सूचना अधिकारी	अनुसंधान अधिकारी	01972-222397	जिला स्तर पर
2.	श्री अशोक कुमार, सहायक जन सूचना अधिकारी	सहायक अनुसंधान अधिकारी	01972-222397	जिला स्तर पर

जिला कांगड़ा				
1.	श्री पवन सिंह, जन सूचना अधिकारी	अनुसंधान अधिकारी	01892-223197	जिला स्तर पर
2.	श्रीमती स्वर्ण लता, सहायक जन सूचना अधिकारी	सहायक अनुसंधान अधिकारी	01892-223197	जिला स्तर पर
जिला किन्नौर				
1.	श्री विजेन्द्र सिंह, जन सूचना अधिकारी	अनुसंधान अधिकारी, अतिरिक्त कार्यभार, जिला सांख्यिकी कार्यालय, किन्नौर	01786-222434	जिला स्तर पर
2.	श्री दीवान चन्द, सहायक जन सूचना अधिकारी	सांख्यिकी सहायक,	01786-222434	जिला स्तर पर
जिला कुल्लू				
1.	श्री हरबंस, जन सूचना अधिकारी	अनुसंधान अधिकारी	01902-222283	जिला स्तर पर
2.	श्री चेत राम, सहायक जन सूचना अधिकारी	सांख्यिकी सहायक	01902-222283	जिला स्तर पर
जिला लाहौल एवं स्पिति				
1.	श्री जरम सिंह जन सूचना अधिकारी	सहायक पंजीयक सहकारी समिति, अतिरिक्त कार्यभार, जिला सांख्यिकी कार्यालय	01900-222422	जिला स्तर पर
2.	श्री महेन्द्र सिंह, सहायक जन सूचना अधिकारी	कनिष्ठ सहायक	01900-222422	जिला स्तर पर
जिला मण्डी				
1.	श्री हरबंस, जन सूचना अधिकारी	अनुसंधान अधिकारी, अतिरिक्त कार्यभार,	01905-222129	जिला स्तर पर

		जिला सांख्यिकी कार्यालय		
2.	श्री सोहन लाल, सहायक जन सूचना अधिकारी	सहायक अनुसंधान अधिकारी	01905-222129	जिला स्तर पर
जिला शिमला				
1.	श्री विजेन्द्र मेहता, जन सूचना अधिकारी	अनुसंधान अधिकारी	0177-2623576	जिला स्तर पर
2.	श्री भीम सैन चौहान, सहायक जन सूचना अधिकारी	सहायक अनुसंधान अधिकारी	0177-2623576	जिला स्तर पर
जिला सोलन				
1.	श्रीमति पदमा, जन सूचना अधिकारी	अनुसंधान अधिकारी	01792-223740	जिला स्तर पर
2.	श्री राजीव कुमार, सहायक जन सूचना अधिकारी	सांख्यिकी सहायक	01792-223740	जिला स्तर पर
जिला सिरमौर				
1.	श्री अश्वनी, जन सूचना अधिकारी	अनुसंधान अधिकारी,	01702-222341	जिला स्तर पर
2.	श्री राजेश कुमार, सहायक जन सूचना अधिकारी	सांख्यिकी सहायक	01702-222341	जिला स्तर पर
जिला रुना				
1.	श्री हरविन्दर सिंह, जन सूचना अधिकारी	अनुसंधान अधिकारी,	01975-226042	जिला स्तर पर
2.	श्रीमती कविता, सहायक जन सूचना अधिकारी	वरिष्ठ सहायक	01975-226042	जिला स्तर पर

उस विभाग में वित्तीय वर्ष 2023-24 के दौरान सूचना का अधिकार अधिनियम 2005 के तहत आवेदन सूचना हेतु तथा एक आवेदन अपील हेतु प्राप्त हुए। इन सभी आवेदनों का निपटारा किया जा चुका है तथा कोई भी आवेदन इस अवधि में लम्बित नहीं हैं।

विषय सूची

क्रम संख्या	विषय	पृष्ठ संख्या
1	विभाग के कार्य तथा गतिविधियों का विवरण	1
1.1	राज्य आय का संकलन	2
1.2	सार्वजनिक वित्त	2
1.3	सामाजिक व आर्थिक सर्वेक्षण	3
1.4	ग्रामीण विकास सांख्यिकी	4
1.5	कर्मचारी गणना	5
1.6	राज्य का आंकड़ा भण्डार	5
1.7	भाव सम्बन्धित आंकड़े	5
1.8	श्रम ब्यूरो से सम्बन्धित आंकड़े	6
1.9	सांख्यिकी प्रशिक्षण	6-7
1.10	सांख्यिकी सुदृढीकरण के अन्तर्गत प्रशिक्षण कार्यक्रम	7-8
1.11	अन्य विभागों के सांख्यिकी सम्बन्धी कार्यों में समन्वय	8
1.12	स्थानीय निकायों के बजट का आर्थिक वर्गीकरण	8
1.13	अन्य विशेष कार्यक्रम	8
1.14	सातवीं आर्थिक गणना	8-9
1.15	राष्ट्रीय सांख्यिकीय आयोग	9
1.16	सांख्यिकीय को सुदृढ करने के लिए सहायता	9-11
2	जिला सांख्यिकी कार्यालय	11-12
3	निर्णय लेने, निरीक्षण तथा उत्तरदायित्व के अनुसरण हेतु प्रक्रिया का बनाना।	12
4	कृत्यों के निर्वहन के लिए स्वयं द्वारा स्थापित मानक	12

5	कृत्यों के निर्वाहन के लिए प्रयोग किए गए नियम, विनियम, अनुदेश, निर्देशिका और अभिलेख	12
6	विभागों के मुख्य प्रकाशन	12–14
7	किसी व्यवस्था की विशिष्टियों जो उसकी नीति की संरचना या उसके कार्यान्वयन के संबंध में जनता के सदस्यों से परामर्श के लिए या उनके द्वारा अभ्यावेदन के लिए विद्यमान	14
8	विभाग की वित्तीय स्थिति	14
9	सहायकी कार्यक्रम के निष्पादन की नीति	15
10	अपने द्वारा अनुदत्त रियायतों, अनुज्ञापत्रों के प्राप्तिकर्ताओं की विशिष्टियां	15
11	इलैक्ट्रॉनिक रूप में प्रकाशनों की सूची	15
12	सूचना अभिप्राप्त करने के लिए नागरिकों को उपलब्ध सुविधाओं की विशिष्टियां	16
13	विभाग में पदों का विवरण	16
14	विभाग के मुख्य प्रशासनिक/कार्यकारी अधिकारी	17
15	सूचना का अधिकार नियम, 2005	17–24

